

डॉ. केशव अग्रवाल ने उप मुख्यमंत्री ब्रजेश पाठक से की मुलाकात

बरेली, अमृत विचार: बरेली इंटरनेशनल यूनिवर्सिटी व वरुण-अर्जुन विश्वविद्यालय शाहजहांपुर के कुलाधिपति तथा दैनिक अमृत विचार के प्रबंध संपादक डॉ. केशव कुमार अग्रवाल ने सोमवार को उप मुख्यमंत्री ब्रजेश पाठक से उनके लखनऊ स्थित सरकारी आवास पर शिष्टाचार भेंट की। मुलाकात के दौरान ब्रजेश पाठक ने प्रसिद्ध सर्जन डॉ. केशव अग्रवाल के उप में चिकित्सा क्षेत्र के विकास में किए जा रहे योगदान की सराहना की। डॉ. केशव ने भी उप मुख्यमंत्री को सेवा भाव से चिकित्सा क्षेत्र में सतत प्रयासरत रहने का भरोसा दिलाया। इस दौरान ब्रजेश पाठक ने अमृत विचार समाचार पत्र की प्रगति के बारे में समझा और इसकी निरंतर बढ़ती लोकप्रियता पर प्रसन्नता व्यक्त की। डॉ. केशव के साथ बरेली से आए डॉ. अर्जुन अग्रवाल भी उप मुख्यमंत्री से मिले और उनके कार्यों की भूरि-भूरि प्रशंसा की।



मंदिरों में हादसों के बाद पुलिस अलर्ट, बढ़ाई सुरक्षा

कार्यालय संवाददाता, बरेली

अमृत विचार : हरिद्वार के मनसा देवी मंदिर परिसर में रविवार को और सोमवार की सुबह बाराबंकी के अवसानेश्वर मंदिर में भगदड़ मचने के बाद एसएसपी अनुराग आर्य ने सभी प्रमुख मंदिर परिसर समेत अन्य धार्मिक स्थलों पर पुलिस फोर्स बढ़ा दिए हैं। साथ ही ड्रोन कैमरों से लगातार निगरानी की जा रही है। मंदिर में पहुंच रहे भक्तों की सुरक्षा को लेकर सभी थाना प्रभारियों समेत अन्य अधिकारियों को पूरी तरह अलर्ट रहने के निर्देश दिए हैं। दरअसल, थाना शीशगढ़ के गांव सहोड़ा निवासी प्रवेश कुमार का परिवार रविवार को गंगा स्नान और

● एसएसपी ने मातहतों को दिए निर्देश, ड्रोन कैमरों से हो रही मंदिरों की निगरानी

मनसा देवी दर्शन के लिए हरिद्वार गया था। मनसा देवी मंदिर परिसर में रविवार को बिजली का तार टूटने की अपवाह से मची भगदड़ में उनका परिवार चपेट में आ गया। इसमें आठ साल के बच्चे आरुष की मौत हो गई, जबकि उसकी मां और बहन गंभीर रूप से घायल हो गई थीं, उनकी हालत अभी भी नाजुक है। मनसा देवी मंदिर हादसे में आठ लोगों की मौत हो गई थी, जबकि 30 से अधिक लोग घायल हुए थे। इसके बाद सोमवार को बाराबंकी के अवसानेश्वर मंदिर में



अलखनाथ मंदिर में श्रद्धालुओं की लाइन लगवाती महिला पुलिस कर्मी।

बिजली का तार टूटने से फैले करंट से भगदड़ मच गई और दो लोगों की मौत हो गई। सावन में मंदिरों में श्रद्धालुओं की भारी भीड़ को देखते हुए एसएसपी ने बताया कि मंदिर परिसर में पुलिस सुरक्षा बढ़ा दी गई है। साथ ही मातहतों को सुरक्षा को लेकर सख्त आदेश दिए गए हैं।

सिटी ब्रीफ

कोटेदारों की हड़ताल से लटका राशन वितरण का लक्ष्य

बरेली, अमृत विचार : कोटेदारों की हड़ताल की वजह से अब तक जुलाई माह का राशन वितरण पूरा नहीं हो सका है। डीएसओ ने जल्द ही पूरा राशन वितरण करने के निर्देश दिए हैं। जिलेभर के कोटेदारों ने पिछले छह माह से भुगतान नहीं मिलने पर हड़ताल पर जाने का फैसला लिया था। जिले में 7 लाख से अधिक राशन कार्ड धारक हैं। जिसकी तुलना में करीब 5 लाख राशन कार्ड धारकों को राशन का वितरण किया जा चुका है। जिला पूर्ति अधिकारी मनीष कुमार सिंह ने बताया कि हड़ताल की वजह से जो राशन वितरण पूरा नहीं हुआ है उसे जुलाई माह के अंत तक पूरा करने के निर्देश दिए गए हैं। उसके बाद अगस्त के राशन का उठान कराया जाएगा।

जनपद न्यायालय में 2 अगस्त को जागरूकता कार्यक्रम

विधि संवाददाता, बरेली : उच्च न्यायालय के आदेश पर जिला विधिक सेवा प्राधिकरण की ओर से जनपद न्यायालय सभागार में 2 अगस्त को शाम 4:30 बजे से जागरूकता कार्यक्रम और वर्कशॉप का आयोजन किया जाएगा। अपर सत्र न्यायाधीश एवं प्राधिकरण सचिव उमा शंकर कटार ने बरेली बार एसोसिएशन अध्यक्ष मनोज कुमार हरित को पत्र भेजकर अधिवक्ताओं को विशेष रूप से पारिवारिक न्यायालय में प्रैक्टिस करने वालों को कार्यक्रम में प्रतिभाग करने के लिए सूचित करने का अनुरोध किया है।

जिला अस्पताल में सोमवार की वजह से कम पहुंचे मरीज

कार्यालय संवाददाता, बरेली

अमृत विचार: सावन के तीसरे सोमवार पर जिला अस्पताल की ओपीडी में मरीजों की संख्या कम रही और सिर्फ 1224 नए मरीजों का ही पंजीकरण हुआ, जबकि अन्य माह में सोमवार को तीन हजार से भी अधिक मरीज आते हैं। बुखार, त्वचा और पेट संबंधी संक्रमण के मरीज अधिक रहे। वहीं अस्पताल में भर्ती होने वाले मरीजों की संख्या अधिक रही। अस्पताल के सभी वार्ड फुल हैं। सभी वार्ड फुल होने पर मरीज पैडिंग वार्ड में भर्ती होने की गुहार अधिकारियों से लगा रहे हैं लेकिन यहां के भी सभी

● आम दिनों की अपेक्षा आधे से भी कम रहे मरीज, हालांकि अस्पताल के सभी वार्ड फुल

बेड फुल हैं। जिला महिला अस्पताल में प्रशिक्षुओं के भरोसे इलाज : जिला महिला अस्पताल में बीते करीब डेढ़ साल से निजी मेडिकल कॉलेज के डॉक्टर यहां प्रशिक्षण ले रहे हैं। ओपीडी के साथ ही आईपीडी के विभागों में स्थाई डॉक्टर नदारद हो गए हैं। मरीजों को इलाज देने की जिम्मेदारी प्रशिक्षु डॉक्टरों पर है। सोमवार को भी यही नजारा देखने को मिला।

● वायु प्रदूषण नियंत्रण में देश में चौथे स्थान पर आने के बाद बढ़ी सक्रियता ● बरेली को पहले स्थान पर लाने की तैयारी में जुटे स्मार्ट सिटी के अफसर

से करेगा। इसको लेकर विभाग कार्ययोजना तैयार कर रहा है। कई मांग ऐसे हैं जहां डिवाइडर तो बने हैं, लेकिन उनकी देखरेख नहीं हो रही है। कुछ जगहों पर झाड़ियां उग आई हैं, तो कहीं कचरा जमा है। वहीं, कई सड़कों के किनारे फुटपाथ ही नहीं हैं, जिससे पैदल यात्रियों को मुश्किलों

इंजेक्शन से नशा करने वाला किशोर मिला एचआईवी ग्रसित

बरेली ,अमृत विचार: जिला अस्पताल स्थित ओपिओइड सब्सिट्यूशन थेरेपी सेंटर यानी ओएसटी पर सोमवार को जंक्शन से संस्था के सदस्य 16 वर्षीय किशोर को केंद्र लेकर पहुंचे। उसकी जांच की गई तो वह एचआईवी से ग्रसित मिला है। स्टॉफ नर्स संजीव ने बताया कि एक ही सुई का बार-बार उपयोग करने से वह एचआईवी की चपेट में आया है। उन्होंने बताया कि मरीज के पिछले एचआईवी से ग्रसित मिलने के बाद जिला अस्पताल के एआरटी सेंटर की उसका इलाज शुरू करा दिया गया है। सेंटर में 15 दिन के अंदर 12 मरीज पहुंच चुके हैं।

का सामना करना पड़ता है। इन जगहों पर राष्ट्रीय वायु प्रदूषण नियंत्रण योजना के तहत डिवाइडर पर सजावटी व ऑक्सीजन देने वाले पौधे लगाए जाएंगे। इसके साथ ही जिन जगहों पर सड़क बनाई जाएगी, वहां पर फुटपाथ और डिवाइडर पर पौधे लगाने का काम भी एक साथ किया जाएगा। अब तक सड़क बनने के काफी दिन बाद डिवाइडर और फुटपाथ आदि का काम होता था। इसके लिए अलग से टेंडर निकाले जाते थे, लेकिन अब वायु प्रदूषण नियंत्रण योजना के तहत होने वाले काम एक साथ होंगे।

कैंट बोर्ड की सीईओ तनु जैन ने संभाला पदभार

बरेली, अमृत विचार: बरेली छावनी परिषद (कैंट बोर्ड) की नई मुख्य कार्यकारी अधिकारी (सीईओ) तनु जैन ने सोमवार को पदभार ग्रहण कर लिया। उनके आगमन के साथ ही कैंट क्षेत्र में विकास और स्वच्छता को लेकर नई उम्मीदें जुड़ गई हैं। पदभार ग्रहण करने के बाद उन्होंने अधिकारियों और कर्मचारियों के साथ बैठक कर कार्यों की प्राथमिकताओं को लेकर चर्चा की और एक स्पष्ट रोडमैप तैयार किया। उन्होंने कहा कि उनका मुख्य लक्ष्य कैंट क्षेत्र को स्वच्छता सर्वेक्षण में शीर्ष रैंक दिलाना है। इसके लिए हर स्तर पर

जिला अस्पताल में हाथ से सामान छीन ले जा रहे बंदर

बरेली, अमृत विचार: जिला अस्पताल में बंदरों का आतंक बढ़ता जा रहा है। वाडों के बाहर और छतों पर बंदर चहलकदमी करते रहते हैं। तीमारदार मरीजों के लिए खानपान की वस्तुएं ला रहे हैं तो बंदर उनके हाथों से छीन ले रहे हैं। कई तीमारदारों ने वार्ड प्रभारियों और एडीएसआईसी से शिकायत की दर्ज कराई है। एडीएसआईसी डॉ. अलका शर्मा ने नगर निगम को बंदर पकड़ने के लिए पत्र भेजा है।

योजनाबद्ध तरीके से काम किया जाएगा। साफ-सफाई, कचरा निस्तारण, नागरिक सुविधाओं में सुधार और हरित क्षेत्र के विकास पर विशेष जोर दिया जाएगा। उन्होंने कहा कि नागरिकों से संवाद बनाकर, उनकी समस्याओं को सुनकर और समाधान करते हुए कैंट बोर्ड को एक आदर्श मॉडल के रूप में प्रस्तुत किया जाएगा। उन्होंने टीम वर्क और पारदर्शिता को अपनी कार्यशैली का हिस्सा बताया। कैंट क्षेत्र के लोगों ने तनु जैन का स्वागत करते हुए उम्मीद जताई कि उनके नेतृत्व में छावनी क्षेत्र में सकारात्मक बदलाव आएंगे।

जिला अस्पताल में हाथ से सामान छीन ले जा रहे बंदर

अमृत विचार: जिले में सोमवार को भीषण गर्मी और उमस ने लोगों को खासा परेशान किया। हालांकि दोपहर बाद बारिश से राहत मिली। भारतीय मौसम विभाग की वेबसाइट के अनुसार सोमवार को अधिकतम तापमान सामान्य से 1.9 डिग्री सेल्सियस कम 32.3 डिग्री सेल्सियस दर्ज किया गया। वहीं न्यूनतम तापमान 2.1 डिग्री सेल्सियस अधिक 28.1 डिग्री सेल्सियस रिकॉर्ड किया गया। इस दौरान हवा में नमी सुबह 67 प्रतिशत और शाम को बढ़कर

कार्यालय संवाददाता, बरेली

अमृत विचार: एक तरफ नियमित ट्रेनों में यात्रियों को लंबी वेटिंग से परेशानी झेलनी पड़ रही है तो दूसरी ओर स्पेशल ट्रेनें यात्रियों की जानकारी के अभाव में खाली दौड़ रही हैं। रेलवे ने भीड़ की वजह से कई स्पेशल ट्रेनें संचालित की हैं, लेकिन इनकी जानकारी यात्रियों तक नहीं पहुंच पाने के कारण सीटें खाली रह जा रही हैं। रेलवे सूत्रों के अनुसार छपरा से आनंद विहार टर्मिनल के बीच चलने वाली 05305 स्पेशल ट्रेन, लालकुआं से चलने वाली

जानकारी के अभाव में स्पेशल ट्रेनें दौड़ रही हैं खाली, नियमित ट्रेनों में वेटिंग की मार

84 प्रतिशत रही, जिससे उमस और अधिक महसूस हुई। मौसम विभाग के अनुसार आगामी चार दिनों तक जिले में बारिश का येलो अलर्ट जारी किया गया है। ऑक्लिंक मौसम केंद्र लखनऊ के वरिष्ठ मौसम वैज्ञानिक ने बताया कि इस अवधि में हल्की से मध्यम बारिश के आसार हैं। वहीं 31 जुलाई और 1 अगस्त को मौसम के साफ रहने की संभावना है। 2 और 3 अगस्त को बारिश को लेकर येलो अलर्ट जारी किया गया है। इस

● 05305 छपरा-आनंद विहार और 05060 लालकुआं स्पेशल जैसी दर्जनभर ट्रेनों में खाली सीटें

05060 स्पेशल समेत दर्जनभर ट्रेनों में पर्याप्त सीटें उपलब्ध हैं लेकिन यात्री जानकारी नहीं होने के कारण भीड़भाड़ वाली नियमित ट्रेनों में ही टिकट बुक कराने की कोशिश कर रहे हैं, जहां कई ट्रेनों में वेटिंग 100 से पार जा चुकी है। रेलवे अधिकारियों के अनुसार स्पेशल ट्रेनों की घोषणा तो की गई है, लेकिन इनका प्रचार-प्रसार सीमित स्तर पर हुआ है। यही कारण है कि लोग इन विकल्पों से

अनजान हैं और नियमित ट्रेनों पर ही निर्भर हैं। खासतौर पर पूर्वांचल, बिहार, दिल्ली और उत्तराखंड की ओर जाने वाले यात्रियों के लिए चलाई गई ये ट्रेनों राहत का जरिया बन सकती हैं, अगर समय रहते जानकारी साझा की जाए। रेलवे ने अब सोशल मीडिया, स्टेशनों पर डिजिटल डिस्प्ले और अनाउंसमेंट के जरिए इन ट्रेनों की जानकारी प्रसारित करने का निर्णय लिया है। यात्रियों से अपील की गई है कि वे स्पेशल ट्रेनों की स्थिति आईआरसीटी वेबसाइट और रेलवे एप के जरिए जांचें और यात्रा की योजना बनाएं।



शहर में बारिश से बचने के प्रयास करते लोग।

दौरान अधिकतम तापमान औसतन सेल्सियस के आसपास रहने की संभावना है।

● अमृत विचार

सिटी ब्रीफ

सभी थानों के कबाड़

वाहन जल्द डंपिंग ग्राउंड में होंगे शिफ्ट

बरेली, अमृत विचार : जिले के सभी थानों में लावारिस, सीज और मुकदमे से संबंधित वाहनों को थाना परिसर से हटा कर जल्द ही इज्जतनगर क्षेत्र में बने डंपिंग ग्राउंड में शिफ्ट किया जाएगा। एसएसपी अनुराग आर्य ने सभी थाना प्रभारियों को जल्द सभी वाहनों को थाने हटाने के निर्देश दिए हैं। एसएसपी ने बताया कि डंपिंग यार्ड को खास तौर पर उन वाहनों के लिए तैयार किया गया है, जो कई साल से थानों में जगह घेर खड़े हैं। थानों में जगह की कमी और अव्यवस्था के मद्देनजर बरेली पुलिस ने यह स्मार्ट फैल की है। हालांकी है एसएसपी ने डंपिंग ग्राउंड का उद्घाटन किया था। एसएसपी के आदेश के बाद सभी थानों के प्रभारी और मुंशी वाहनों को इकट्ठा करा रहे हैं। इन वाहनों को ट्रकों से एक साथ यार्ड तक पहुंचाया जाएगा।

तीसरी बार युवती को अपहरण की दी धमकी

बरेली, अमृत विचार : बिथरी चैनपुर थाना क्षेत्र में एक युवती का आरोपी युवक दो बार अपहरण कर चुका है। पुलिस ने आरोपी को गिरफ्तार कर जेल भेजा था। जमानत पर बाहर आने के बाद आरोपी ने युवती से अश्लील वीडियो वायरल करने की धमकी देकर 20 लाख रुपये की मांग की है। एसएसपी के आदेश पर पुलिस ने आरोपियों पर रिपोर्ट दर्ज कर ली है। युवती ने बताया कि गांव अहिरापुर निवासी श्याम सिंह तीन महीने के अंदर दो बार उसका अपहरण कर चुका है। दोनों बार उसने आरोपी के खिलाफ रिपोर्ट दर्ज कराई थी। पुलिस ने उसे गिरफ्तार कर जेल भेजा था। वह कुछ दिन पहले ही जमानत पर छूट कर बाहर आया है। अब वह उसके फोटो पर गालियां लिखकर सोशल मीडिया पर वायरल कर रहा है। वह तीसरी बार अपहरण की धमकी दे रहा है। अपहरण में आरोपी के भाई और जीजा सहयोग करते हैं। रंगदारी न देने पर लगातार फोटो वायरल करने की धमकी दे रहा है।

SEXOLOGIST

आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

शीघ्रपतन, शुक्राणुओं की कमी

मैं नीरज कुमार, आंवला निवासी हूं मैंने बचपन में अपने हाथों से अपना जीवन खराब कर लिया था काफी जगह इलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन इलाज कराया आज मैं पूरी तरह अपने वैवाहिक जीवन का आनंद उठा रहा हूं अगर आप भी नामर्दी, घात, स्वनदोष, शीघ्रपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहांपुर निवासी हूं मुझे शीघ्रपतन की बिमारी थी। काफी नीम हकीमों से इलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूं मेरा टाईम लकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूं मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी इलाज कराया कोई फायदा नहीं हुआ फिर मैं डा. शेख से मिला। डा.शेख ने शुगर के साथ मुझे मर्दाना कमजोरी की दवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूं।

क्या आप यौन समस्याओं से परेशान हैं और इधर उधर इलाज करारक थक चुके हैं और इन बिमारियों को लार्डलान समझ चुके हैं जैसे नामर्दी, घात, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 देवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहार हर्बल फार्मसी में तैयार की जाती हैं। दवायें देश विदेश में लाखों मरीजों पर आजमाई हुई हैं। डा.शेख को अच्छे इलाज के लिए अनेकों अवार्ड मिल चुके है जैसे Gold Medelist, Best Sexologist in India, Pride of Country, Kohinoor A Tibb, Chikitasak Ratan, Asia's Best Sexual Health Clinic

भारत प्रसिद्ध YouTube पर Search करें गोल्ड मेडेलिस्ट

Best Sexologist in India आयुर्वेदा

मिलें हर मंगलवार ईसाईयों की पुलिया बरेली

निकट सेटेलाइट बस स्टैंड

9837023223

अमृत विचार

फतेहगंज पश्चिमी में छत पर मिला मेड इन चाइना लिखा ड्रोन

पुलिस ने ड्रोन को कब्जे में लेकर शुरू की जांच, स्थानीय किसी युवक की शरारत बता रही पुलिस



फतेहगंज पश्चिमी में छत पर मिला मेड इन चाइना लिखा ड्रोन।

● अमृत विचार

एसएसपी बोले, जिले भर में चलेगा जागरूकता अभियान
एसएसपी अनुराग आर्य ने बताया कि सभी थाना प्रभारियों को रात में गश्त बढ़ाने के निर्देश दिए गए हैं। साथ ही जिले भर में ड्रोन की अफवाहों को लेकर जागरूकता अभियान चलाया जाएगा। उन्होंने बताया कि गांवों से पुलिस को सूचना मिलती है कि यहां ड्रोन उड़ता दिखा है। मौके पर जब पुलिस पहुंचती है तो ड्रोन नहीं दिखता। इससे लग रहा है कि ड्रोन से ज्यादा अफवाह फैल रही है। शादी और धार्मिक आयोजनों में भी आजकल ड्रोन का इस्तेमाल हो रहा है। ऐसे में इन लोगों को भी सलाह दी गई है कि वह ड्रोन का इस्तेमाल करने से पहले पुलिस को सूचना दें।

दिया। शोर सुनकर ग्रामीण इकट्ठा हो गए। ड्रोन देखने वालों की सैकड़ों की संख्या में भीड़ जुट गई। मौके पर पहुंची डायल-112 और थाना पुलिस ने ड्रोन को कब्जे में लेकर जांच शुरू कर दी है। पुलिस ड्रोन उड़ाने वाले की तलाश कर रही है। ड्रोन मिलने की सूचना पर गांव में ही नहीं बल्कि पूरे इलाके में दहशत है। थाना प्रभारी निरीक्षक सुरेंद्र पाल सिंह ने बताया ड्रोन को उन्होंने कब्जे में ले लिया है। उनका कहना है कि यह बहुत छोटा खिलौने वाला ड्रोन है। जो किसी ग्रामीण की हरकत है। उसकी पहचान कर उसे जल्द गिरफ्तार किया जाएगा।

नौकरों ने फैक्ट्री पर किया कब्जा

कार्यालय संवाददाता, बरेली

अमृत विचार : सीबीगंज के परसाखेड़ा औद्योगिक क्षेत्र में महिला उद्यमी के साथ नौकरों ने साजिश कर 80 लाख की लागत से स्थापित की गई फूड प्रोडक्ट तैयार करने की फैक्ट्री पर कब्जा कर लिया। साथ ही 20 लाख रुपये से अधिक का माल चोरी कर बाजार में बेच दिया। विरोध करने पर जान से मारने की धमकी दी। पुलिस ने चार आरोपियों के खिलाफ रिपोर्ट दर्ज कर ली है।

बारादरी थाना क्षेत्र के फाइज एंक्लेव निवासी फरहा ने बताया कि उन्होंने 2023 में परसाखेड़ा रोड नंबर एक स्थित शिव शक्ति मिनी राइस मिल परिसर में एएफ फूड्स प्रोडक्ट के नाम से फैक्ट्री

- महिला उद्यमी ने 80 लाख की फैक्ट्री और 20 लाख का माल हड़पने का लगाया आरोप
- चार आरोपियों के खिलाफ रिपोर्ट दर्ज कर मामले की जांच में जुटी पुलिस

शुरू की थी। 80 लाख रुपये लोन उठाने के बाद पीड़िता ने कचरी-सोया बनाने वाली मशीन लगवाई और फैक्ट्री शुरू की। फैक्ट्री की देखरेख के लिए उन्होंने खना गोटिया निवासी भूरे शाह को काम पर रखा था। भूरे ने फैक्ट्री संचालन में मदद का भरोसा दिलाया और अपने दो परिचितों को प्रोडक्शन में अनुभव होने का हवाला देकर साथ जोड़ लिया। परिवार में बीमारी और निजी समस्याओं के चलते फरहा कुछ महीने के लिए

किशोरी का अपहरण कर दुष्कर्म का प्रयास

कार्यालय संवाददाता, बरेली

अमृत विचार : प्रेमनगर थाना क्षेत्र में किशोरी का अपहरण कर उसके साथ दुष्कर्म करने की कोशिश की गई। विरोध करने पर अश्लील वीडियो बना कर उसे वायरल करने और परिवार को जान से मारने की धमकी दी। किशोरी को आरोपी पिछले एक साल से परेशान कर रहे हैं। सीओ प्रथम आशुतोष शिवम के आदेश पर पुलिस ने प्रधान समेत छह आरोपियों के खिलाफ रिपोर्ट दर्ज कर ली है।

थाना क्षेत्र निवासी एक व्यक्ति ने बताया कि इज्जतनगर क्षेत्र के ग्राम अहलादपुर निवासी प्रमोद प्रजापति 25 अप्रैल 2024 को उसकी नाबालिग बेटी को बहला फुसलाकर अपनी मौसी के घर ले गया। आरोप है कि वहां पर दुष्कर्म करने की कोशिश की। साथ ही उसका अश्लील फोटो और वीडियो बनाया। आरोप है कि प्रमोद ने एक सप्ताह तक कई बार दुष्कर्म करने

- प्रेमनगर थाना क्षेत्र का मामला सीओ के आदेश पर प्रधान समेत छह लोगों के खिलाफ रिपोर्ट
- अश्लील वीडियो बना कर उसे वायरल करने की दी धमकी, एक साल से परेशान कर रहे आरोपी

प्रधान के इशारे पर रात में थाने में बिठाने का आरोप

पीड़ित ने आरोप लगाया कि प्रमोद किशोरी को फोन और भेसज करके मिलने के लिए परेशान करने लगा। 124 अप्रैल को दोबारा से किशोरी को अपने व अपने चाचा योगेश प्रजापति व भाई मनोज प्रजापति के साथ रात 2:30 बजे घर से मोटर साइकिल पर बिठाकर ले गया। किशोरी को कारवाई का डर दिखा कर ग्राम प्रधान के घर ले गए, वहां से ग्राम प्रधान ने पुलिस के साथ मिलकर किशोरी को पूरी रात थाना इज्जतनगर में बिठाए रखा। अगले दिन सुबह उसे सुपुर्द कर दिया।

रास्ता रोककर करता है परेशान, स्कूल जाना छोड़ा

आरोपी प्रमोद पीड़िता को कालेज के बाहर खड़ा रहकर निकलने का इंतजार करता था। मार्केट में भी रास्ता रोकता है। प्रमोद लगभग डेढ़-दो वर्ष से लगातार फोन कर उसका पीछ करता है। पिता ने आरोप लगाया कि प्रमोद अपने चाचा योगेश प्रजापति को लेकर आया और प्रमोद के चाचा ने किशोरी को धमकी दी कि प्रमोद से शादी कर लो नहीं तो बदनाम कर देंगे। पीड़िता के पास 5 जुलाई को फोन आया और कहा कि थाना इज्जतनगर से प्रदीप कुमार बोल रहा है। इसके बाद प्रमोद के बारे में पूछताछ करने लगा। पुलिस उसका कुछ नहीं कर सकती। पीड़िता ने कालेज भी जाना बंद कर दिया है। सीओ के आदेश पर पुलिस ने आरोपियों के खिलाफ रिपोर्ट दर्ज कर जांच शुरू कर दी है।

की कोशिश की। विरोध करने पर प्रमोद की मौसी, मौसा, चाचा योगेश

पीठासीन अधिकारी ने अधिवक्ता के खिलाफ भेजा पत्र

विधि संवाददाता, बरेली

अमृत विचार : न्यायालय परिसर में सोमवार को भरण पोषण के एक मामले की सुनवाई के दौरान वादिनी के द्वारा विपक्षी के वकील व उनकी जूनियर महिला अधिवक्ता पर हमले का प्रयास किया गया। इस पर पक्षों में मारपीट हो गयी। पीठासीन अधिकारी के द्वारा इन्हें रोकने का प्रयास किया गया, लेकिन वादिनी व वकीलों के बीच विवाद शांत नहीं हुआ। न्यायाधीश ने बार के वरिष्ठ पदाधिकारी अधिवक्ता व उनकी जूनियर महिला वकील के कृत्य को अशोभनीय व गरिमा के प्रतिकूल करार देते हुए बार कोसिल अध्यक्ष को पत्र भेजकर अनुशासनत्मक कार्यवाही किये जाने का अनुरोध किया है। वहीं



- वरिष्ठ पदाधिकारी अधिवक्ता व उनकी जूनियर महिला वकील के कृत्य को बताया अशोभनीय
 - अनुशासनत्मक कार्यवाही का अनुरोध, महिला अधिवक्ता ने हमलावर पर दर्ज कराई रिपोर्ट
- पदाधिकारी ने बताया कि महिला अधिवक्ता के 6 चोटें आयी हैं, मेडिकल कराकर हमलावर महिला के विरुद्ध कोतवाली में रिपोर्ट दर्ज करा दी है। जिला जज से भी बात हुई है, कोर्ट में कोई घटना घटित नहीं हुई है।

देहात के बाद अब शहर में भी ड्रोन का खौफ

बरेली, अमृत विचार : देहात क्षेत्र में ड्रोन उड़ने के मामले सामने आने के बाद अब शहरी क्षेत्र में भी ड्रोन देखने का मामला सामने आया है। बिहारीपुर और पुराना शहर में रविवार की रात ड्रोन देखे जाने के बाद लोग दहशत में आ गए हैं। इसके वीडियो अब सोशल मीडिया पर वायरल हो रहे हैं। वहीं, हाफिजगंज के कस्तूरबा स्कूल की छात्राएं ड्रोन दिखने से दहशत में हैं। बारादरी क्षेत्र के पुराना शहर, सैलानी और शहामगंज से सेटैलाइट की तरफ आने वाली सड़क के अलावा कोतवाली क्षेत्र में रविवार की रात ड्रोन देखे जाने की बात सामने आई है। बरेली हज सेवा समिति के समरान खान ने बताया कि पुराना शहर में देर रात 12:30 से तड़के 4:30 बजे तक ड्रोन देखा गया। उन्होंने खुद अपनी छत पर ड्रोन उड़ते हुए देखा। इसके अलावा ब्रह्मपुरा, बिहारीपुर, कोहाड़ापीर इलाकों में भी लोगों ने ड्रोन देखने का दावा लोगों ने किया। डर के चलते रात भर लोग लाठी-डंडे लेकर पहरा देने को मजबूर हैं। एसएसपी अनुराग आर्य ने कहा कि रात में गश्त बढ़ा दी गई है। सभी थानों की पुलिस को निर्देश दिए गए हैं कि लोगों से संवाद करें। साथ ही उन्होंने लोगों से भी अपील करते हुए कहा कि वह अफवाहों पर ध्यान नहीं दें। उन्होंने कहा कि अफवाह फैलाने वालों पर कार्रवाई की जाएगी।

दहशत में कस्तूरबा स्कूल की छात्राएं

दूसरी तरफ हाफिजगंज में स्थित कस्तूरबा गांधी विद्यालय में कई दिन से ड्रोन दिखने के बाद छात्राएं दहशत में हैं। स्कूल की वार्डन सपना पाण्डेय ने सुरक्षा की मांग करते हुए कहा कि छात्राएं भयभीत हैं। रात्रि में दो संदिग्ध व्यक्ति भी छात्राओं ने देखे जिनके मुंह काले कपड़ों से ढके थे। इसके बाद छात्राएं चिल्लाने लगीं। उन्होंने महिला आयोग के अलावा संबंधित थानों में शिकायत की है। साथ ही कहा है कि नई बिल्डिंग की बाउंड्री नहीं है, जिससे छात्राओं को खतरा है।

चोर समझकर कार सवार को दौड़ाया, खाई में फंसी कार
रिटौरा : हाफिजगंज थाना क्षेत्र के गांव मुल्लापुर समेत कई गांवों में रविवार देर रात ग्रामीण लाठी-

ड्रोन चोर समझकर ग्रामीणों ने महिला समेत छह को पकड़ा, पुलिस को सौंपा

शेरगढ़, अमृत विचार : थाना क्षेत्र शेरगढ़ के गांव सिसई के जंगल में सोमवार को संदिग्ध अवस्था में घूम रहे पांच युवकों को ग्रामीणों ने संदिग्ध (चोर) समझकर दौड़ा लिया। इस दौरान उनके साथ मारपीट भी की गई तथा उनकी बाइक भी क्षतिग्रस्त कर दी गई।

भोजीपुरा के गांव कंचनपुर निवासी पांच युवक एक विवाहित युवती के साथ सिसई के जंगल में दो बाइकों से घूम रहे थे। इस दौरान सड़क से गुजर रहे युवकों को संदिग्ध समझकर ग्रामीणों ने पकड़ लिया। भीड़ ने युवकों को पकड़ लिया इस दौरान उनकी बाइक भी क्षतिग्रस्त कर दी गई। युवकों ने बताया कि वह मधुमक्खी का शहद निकालने का काम करते हैं और लकड़ी आदि भी एकत्र कर ले जाते हैं। प्रभारी निरीक्षक राजेश कुमार ने बताया कि पुलिस सभी को हिरासत में लेकर थाने ले आई। वहीं नवाबगंज में दलेननगर ग्राम के गन्ने के खेत की मेढ़ पर लेटे एक शिक्षित युवक को ग्रामीणों ने चोर समझ कर पकड़ लिया। देर तक पूछताछ करने के बाद ग्रामीणों ने डायल 112 को सौंप दिया।

फतेहगंज पश्चिमी में गायब हुए भाई की तलाश के बाद लौट रहे लोगों को ग्रामीणों ने ड्रोन चोर समझ लिया और उनकी पिटाई करने के बाद उन्हें पुलिस को सौंप दिया। जानकारी के मुताबिक गांव धनतिया निवासी भूरा एक अप्रैल को घर से गायब हो गया था। उसकी गुमशुदगी दर्ज है। दिल्ली में उसके होने की सूचना मिलने पर उसके भाई इजरायल खान, उर्वेस खान, जावेद खान उसे लेने दो दिन पहले दिल्ली गए थे। वहां से उसे लेकर वह ट्रेन से आए। भिठौरा स्टेशन पर उतरने के बाद चारों भाई घर पैदल लौट रहे थे। कस्बा के लोगों ने उन्हें चोर समझकर पकड़ लिया। पीटकर पुलिस को सौंप दिया। जानकारी होने पर पुलिस ने उन्हें सोमवार को घर भेज दिया। भुता में रविवार की रात्रि में लगभग 11 बजे गांव नवादा ब्रह्मान में ग्रामीणों ने ड्रोन उड़ता देखा। इसका वीडियो भी बनाया गया। भीम आर्मी के जिला प्रभारी पवन सागर ने कहा कि दर्जनों गांव से रात्रि में ड्रोन उड़ने की सूचना मिल रही है। थाना प्रभारी निरीक्षक रविंद कुमार का कहना है कि ड्रोन की सूचना अफवाह है।

चार दौड़ा दी और कार खाई में फंस गई। चालक जान का खतरा भांपकर कार को वहीं छोड़कर मौके से भाग गया। ग्रामीणों की सूचना पर पुलिस फोर्स के साथ पहुंचे रिटौरा

चौपुला पुल पर जाम



सावन के तीसरे सोमवार पर कांवड़ियों के जत्थों के लगातार आवागमन की वजह से चौपुला पुल पर भीषण जाम लग गया। काफी देर तक लोग फंसे रहे। पुलिस के रुट डायवर्जन के प्रयास भी काम नहीं आए।

● अमृत विचार

छेड़छाड़ के दोषी को तीन वर्ष कैद

विधि संवाददाता, बरेली: किशोरी से 10 साल पहले छेड़छाड़ के आरोपी थाना बारादरी क्षेत्र निवासी अयूब को परीक्षण में कोर्ट ने दोषी पाया। स्पेशल जज पॉक्सो एक्ट कोर्ट नरेंद्र प्रकाश ने उसे तीन वर्ष कठोर कारावास और पांच हजार रुपये जुर्माने की सजा सुनाई।

सरकारी वकील सुभव कुमार मिश्रा ने बताया कि पीड़िता के भाई ने थाना बारादरी में तहरीर देकर बताया था कि उसकी बहन कक्षा 10 की छात्रा है। 13 अप्रैल 2015 को स्कूल की छुट्टी होने के बाद घर वापस आ रही थी। आरोपी ने रास्ते में बहन को पकड़कर खींच लिया और एक कोठी की आड़ में ले जाने लगा। बहन के शोर मचाने पर काफी भीड़ इकट्ठा हो गयी। वह और उसका भाई भी सूचना पर मौके पर आए और आरोपी को पकड़कर पुलिस के हवाले किया। अभियोजन ने छह गवाह पेश किए।

बंदूक की नोंक पर महिला से किया सामूहिक दुष्कर्म

बरेली/फरीदपुर, अमृत विचार : फरीदपुर थाना क्षेत्र में तीन लोगों ने बंदूक की नोंक पर दिनदहाड़े महिला से उसके घर से खींचकर दूसरे मकान में ले गए। जहां पर उसके साथ सामूहिक दुष्कर्म किए। उसके बाद अश्लील वीडियो भी सोशल मीडिया पर वायरल कर दिए। पुलिस से शिकायत करने पर उसे जान से मारने की धमकी दी। महिला की तहरीर पर तीन आरोपियों के खिलाफ रिपोर्ट दर्ज कर ली गई है।

थाना क्षेत्र के एक गांव निवासी महिला ने बताया कि उसका मायका बिहार में है। वह मौजूदा समय में थाना क्षेत्र के गांव में अपने पति के साथ रहती है। जबकि, उसका पति बाहर रहकर मेहनत मजदूरी करता है। आरोप है कि बीते शनिवार की दोपहर

- अश्लील वीडियो बना कर सोशल मीडिया पर किया वायरल
- तीन आरोपियों के खिलाफ रिपोर्ट दर्ज कर जांच में जुटी पुलिस

करीब 12 बजे पीड़िता घर में अकेली थी। इसी बीच गांव के रहने वाले अर्जुन, रेहान और साकिब उसके घर में घुस कर उसे गान पॉप्ट कर ले लिया। इसके बाद उसे खींच कर पड़ोस में खाली पड़े मकान में ले गए। जहां तीनों ने बारी-बारी से उसके साथ दुष्कर्म किया। साथ ही महिला का अश्लील वीडियो बना कर उसे सोशल मीडिया पर वायरल कर दिया। पीड़िता ने सोमवार को पुलिस को तहरीर दी। फरीदपुर थाना प्रभारी राधेश्याम ने बताया कि रिपोर्ट दर्ज कर आरोपियों की गिरफ्तारी के लिए लगातार दबिश दी जा रही है।

बरेली का ट्रिलियन डॉलर इकोनॉमी में अहम रोल

कार्यालय संवाददाता, बरेली

अमृत विचार : कलेक्ट्रेट सभागार में डीएम अविनाश सिंह की अध्यक्षता में वन ट्रिलियन डॉलर योजना के तहत (ओटीपी सेल) की बैठक हुई। इसमें राज्य की अर्थव्यवस्था को वन ट्रिलियन डॉलर बनाए जाने के लिए जनपद स्तर पर किये जा रहे प्रयासों में निवेश, संवर्धन, अवस्थापना सुविधाओं का विकास, पर्यटन एवं सांस्कृतिक विरासत को बढ़ावा देने, विनिर्माण, स्टार्ट-अप और कृषि एवं संवर्गाय सेवाएं आदि विभिन्न क्षेत्रों में किये जा रहे कार्यों की नियमित समीक्षा करने का निर्देश दिया।

डीएम ने कहा कि यूपी को 2029 तक वन ट्रिलियन डॉलर अर्थव्यवस्था बनाने के लक्ष्य में बरेली की भौगोलिक स्थिति और औद्योगिक संभावनाएं मजबूत की जा सकती हैं। इसके लिए तीन क्षेत्र



कलेक्ट्रेट सभागार में अधिकारियों के साथ बैठक करते डीएम अविनाश सिंह।

में काम करने होंगे। इसमें प्राथमिक क्षेत्र में कृषि, वानिकी, मछली पालन और खनन जैसी गतिविधियां शामिल होती हैं। इसका वन ट्रिलियन डॉलर की अर्थव्यवस्था में 10-15 प्रतिशत योगदान हो सकता है। द्वितीयक क्षेत्र में विनिर्माण, निर्माण और ऊर्जा उत्पादन जैसी गतिविधियां शामिल हैं। इसका 20-25 प्रतिशत योगदान हो सकता है। तृतीयक क्षेत्र में वित्त, परिवहन, संचार, वित्तीय सेवाएं, शिक्षा, स्वास्थ्य देखभाल

- डीएम ने संभाली कमान, ओटीडी सेल की बैठक में तय हुई विकास की दिशा

बाद मार्केटिंग के अभाव से बरेली का व्यापार प्रभावित होता है। डीसी एनआरएलएम ने बताया कि जनपद में 1. 40 लाख स्वयं सहायता ग्रुप की दीर्घाएं हैं, जिसमें से 36 हजार लक्ष्यति दीर्घा बना गई हैं। इस पर डीएम ने कहा कि स्वयं सहायता ग्रुप के क्षेत्र में कार्य करने की बहुत गुंजाइश है। बकरी का फ्लेवर्ड मिल्क व उसके घी की बहुत मांग है। इस दिशा में कार्य किया जा सकता है। सीवीओ को पशु मेला लगाए जाने के निर्देश दिए। डीआईओएस डा. अजीत कुमार, बीएसए संजय सिंह, जिला कृषि अधिकारी ऋष्या तिवारी, साक्षक निदेशक मत्स्य गायत्री, लोक निर्माण विभाग समेत विभिन्न विभाग के अधिकारी मौजूद रहे।

सिटी ब्रीफ

पर्वतीय समाज की रामलीला का पूर्वाभ्यास 3 अगस्त से

बरेली, अमृत विचार : पर्वतीय समाज की ओर से सोमवार को हाइडिल अतिथि गृह में बैठक हुई। इसमें बताया गया कि सितंबर माह में होने वाली मर्यादा पुरुषोत्तम भगवान श्री राम पर आधारित रामलीला का पूर्वाभ्यास 3 अगस्त से कुर्माचल नगर में भोले नाथ मंदिर में शुरू होगा। समाज के द्वारा रामलीला का स्थान परिवर्तन का निर्णय लिया गया। बैठक में मुख्य रूप से अध्यक्ष देवेन्द्र सिंह दिलोलिया, उपाध्यक्ष मदन सिंह बिष्ट, महासचिव डॉ. नरेंद्र सिंह बिष्ट, कुंवर सिंह बिष्ट, चंद्र प्रकाश जोशी, इंद्र सिंह बिष्ट, गिरीश चंद्र पांडे, भूपाल सिंह बिष्ट, कैप्टन मोहन सिंह बिष्ट, जीत सिंह बोहरा, विनोद तिवारी, अशोक उप्रेति, उमेश बिगवाल, ललित नैलवाल, तारा जोशी, रमेश शर्मा, पूरन जोशी, बालम सिंह बिष्ट, प्रदीप तिवारी, गोपाल सिंह राणा, अतुल डालाकोटि, पीएस बोनाल, बालम सिंह मेहरा, पुष्कर सिंह वोहरा, दिनेश जोशी, संजय परमार, मदन सिंह बिष्ट, रवि क्षेत्री, पूरन सिंह मेहरा, सुभाष जोशी, जगदीश चंद्र, सत्यवली, सोमा परिहार, अंजु बिष्ट, नीलू मेहता, प्रेमा जोशी आदि उपस्थित रहे।

कांवड़ियों के लिए शिविर का आयोजन

बरेली, अमृत विचार : सावन के तीसरे सोमवार को बाबा वनखंडीनाथ मंदिर पर विश्व हिंदू परिषद एवं बजरंग दल की ओर से कांवड़ियों के लिए स्वास्थ्य शिविर लगाया गया। इस दौरान वनमंत्री डॉ. अरुण कुमार सक्सेना और ड. अनिल कुमार ने कांवड़ियों का हाल चला जाना। इस दौरान आर्यन खटीक, निखिल गंगवार, केशव गुप्ता, डॉ. हिमांशु अग्रवाल, विजेंद्र पटेल, संजय शुक्ला, राजेश पाठक, राजकुमार राजपूत, आशीष सक्सेना आदि मौजूद रहे।

धूमधाम से सम्पन्न हुआ झूलन महोत्सव
बरेली, अमृत विचार : श्री जगन्नाथ मंदिर बाग भूतदान में श्री राधा संकीर्तन मंडल की ओर से पंच दिवसीय भव्य झूलन महोत्सव का विजय सोमवार को बड़े धूमधाम से संपन्न हुआ। इस दौरान अजुज अग्रवाल, दिनेश शर्मा, विवेक अग्रवाल, राकेश गर्ग, विकास अग्रवाल, समेत अग्रवाल, अनुराग सक्सेना, प्रदीप अग्रवाल, अनुराधा अग्रवाल, शालिनी अग्रवाल आदि मौजूद रहे।

किस बात का प्रतिबंध, जब पॉलीथिन से चोक हो रहे शहर के सभी नाले

कार्यालय संवाददाता, बरेली

अमृत विचार : सिंगल यूज प्लास्टिक पर प्रतिबंध के दावे नगर निगम के अफसर बार-बार करते रहे हैं, लेकिन जमीनी हकीकत इन दावों की सच्चाई उजागर कर रहे हैं। शहर के कई इलाकों में नाले प्लास्टिक कचरे से पूरी तरह जाम हैं। बारिश के दौरान पानी निकासी की समस्या उत्पन्न हो जाती है, जिससे लोगों को परेशानी का सामना करना पड़ता है।

शहर के सेटेलाइट बस अड्डा, पीलीभीत बाइपास रोड, जगतपुर, कोहाड़ापीर, सुभाषनगर, प्रेमनगर और बारादरी क्षेत्रों में स्थिति सबसे गंभीर है। इन इलाकों के नाले पॉलीथिन, प्लास्टिक कप सहित अन्य सिंगल यूज प्लास्टिक से पटे पड़े हैं। इससे साफ जाहिर हो रहा है कि दुकानदारों को चेतावनी दी गई, चालान काटे गए और अभियान भी चलाया गया, लेकिन कुछ ही दिनों

सभी धर्मों का सम्मान करना चाहिए: मौलाना मोबिन

बरेली, अमृत विचार: शिया समुदाय में अजादारी का दौर जारी है। मोहर्रम के बाद अव सफ़र का महीना शुरू हो चुका है। सोमवार को दरगाह ए हजरत अब्बास पर मजलिस का आयोजन किया गया। जिसको खिताब करते हुए मौलाना मोबिन हसन ने कहा कि सभी धर्मों का सम्मान करना चाहिए। उन्होंने कहा कि इमाम हुसैन की शहादत हक की राह पर थी। कर्बला हमें इंसानियत और सही गलत का रास्ता बताती है। ऑल इंडिया गुलदस्ता ए हैदरी के मोडिया प्रभारी शानू काजमी ने बताया मजलिस में मर्सिया ख्वानी हुई।

खुले में रखे ट्रांसफार्मरों पर कभी भी दौड़ सकता लापरवाही का करंट

लखनऊ में ट्रांसफार्मर की चपेट में आकर बच्चे की मौत के बाद भी बिजली विभाग के अधिकारी बने अंजान

कार्यालय संवाददाता, बरेली

अमृत विचार : शहर में सार्वजनिक स्थानों पर रखे ट्रांसफार्मर में कभी भी लापरवाही का करंट आने से हादसा हो सकता है। अधिकारियों ने कई जगह पर फेंसिंग कराई है, लेकिन शहर में कई जगह पर मुख्य चौराहों पर खुले में रखे ट्रांसफार्मर से खतरा बरकरार है।

लखनऊ के हुसैनगंज इलाके में ट्रांसफार्मर से करंट लगने से रविवार को 8 साल के बच्चे की मौत हो गई थी। बच्चे की गेंद ट्रांसफार्मर के पास चली गई थी जिसे उठाने के दौरान यह हादसा हुआ था। बरेली शहर में भी खुले में रखे ट्रांसफार्मर कभी भी हादसे का सबब बन सकते हैं। शहरी क्षेत्र में करीब 2500 ट्रांसफार्मर लगे हैं। बिजली अधिकारियों का दावा है कि सभी की फेंसिंग करा दी गई है। लखनऊ हादसे के बाद सोमवार को शहर में लगे ट्रांसफार्मर की पड़ताल में सामने आया कि चिराग तले ही अंधेरा है। रामपुर गार्डन में हाइडिल



रामपुर गार्डन स्थित हाइडिल कॉलोनी के बाहर खुले में रखा ट्रांसफार्मर।

● अमृत विचार

शहर में लगे सभी ट्रांसफार्मर पर फेंसिंग कराई गई है। अगर अभी भी कहीं खुले में ट्रांसफार्मर रखे हैं तो उसे भी ठीक कराया जाएगा। पोल पर रखे ट्रांसफार्मर पर फेंसिंग की जरूरत नहीं होती है। नीचे रखे ट्रांसफार्मर अगर पांच फिट से अधिक ऊंचे वकूतरे पर हों तो उसमें भी फेंसिंग की जरूरत नहीं है।

—सुरेन्द्र कुमार, अधिशासी अभियंता

कॉलोनी के बाहर और मढ़ीनाथ रोड पर खुले में रखा ट्रांसफार्मर भी

ट्रांसफार्मर से करंट लगने से जा चुकी है छात्रा की जान

किला इलाके में सात जुलाई 2022 को दसवीं में पढ़ने वाली लक्ष्मी की बारिश के दौरान स्कूल जाते वक्त खुले रखे ट्रांसफार्मर के जाल में दौड़ रहे करंट की चपेट में आकर मौत हो गई थी। इसके बाद परिजनों ने बिजली विभाग पर लापरवाही का आरोप लगाते हुए मुआवजे के पैसे लेने से इंकार कर दिया था। इसके साथ ही समय समय पर विद्युत सुरक्षा निदेशालय की तरफ से भी बिजली विभाग के अधिकारियों को पत्र लिखकर खुले ट्रांसफार्मर पर फेंसिंग कराने की बात कही जा चुकी है। शहर में जब कोई जुलूस या शोभायात्रा निकलनी होती है, तभी सड़कों के किनारे रखे ट्रांसफार्मर पर अस्थायी फेंसिंग लगाई जाती है। कांवड़ यात्रा के दौरान भी ऐसा ही किया गया है।

हादसे को दावत दे रहा है। नेकपुर गौटिया रोड पर, चौकी चौाहे से

स्कैंट हाउस जाने वाली सड़क पर, सेटेलाइट बस अड्डे के पास शराब



सिविल लाईंस में खुले में रखा ट्रांसफार्मर।

● अमृत विचार



स्कैंट हाउस के पास ट्रांसफार्मर।



मढ़ीनाथ रोड पर रखा ट्रांसफार्मर।



सेटेलाइट के पास भी यही हाल।

ऑफिस से निकली टीम तो सफाई व्यवस्था की खुली पोल

कार्यालय संवाददाता, बरेली

अमृत विचार : ठेके पर हो रही सफाई व्यवस्था में एक बार फिर से लापरवाही उजागर हुई है। नगर स्वास्थ्य विभाग की टीम सोमवार को निरीक्षण के लिए निकली तो सच्चाई सामने आई कि सड़कें गंदगी से पटी थीं और जिम्मेदार सफाई कर्मचारी गायब थे। इस पर नगर स्वास्थ्य अधिकारी ने दो फर्मों पर 35 हजार रुपये का जुर्माना डाला है।

नगर स्वास्थ्य अधिकारी डा.भानु प्रकाश ने टीम के साथ सुबह पीलीभीत रोड पर सफाई व्यवस्था का निरीक्षण किया। इस दौरान अवर डीम्स नेट मार्ट फर्म पर 20 हजार और डेलापीर से कोहाड़ापीर मार्ग, सेलेक्शन प्लांट चौराहा और केडीएम स्कूल के पीछे खाली प्लांट में कूड़ा मिलने पर कोणाक ग्लोबल सर्विसेज पर

- सफाई करने वाली फर्मों की उजागर हुई लापरवाही, दो फर्मों पर 35 हजार रुपये का जुर्माना



15 हजार रुपये का जुर्माना लगाया गया है। वहीं दो अन्य फर्मों को कारण बताओ नोटिस जारी किया गया है। नगर स्वास्थ्य अधिकारी ने बताया कि नोटिस देकर हिदायत दी गई है, अगर सुधार नहीं होता है तो ठेका निरस्त कर दिया जाएगा।

नगर आयुक्त के निरीक्षण में भी मिली थी कमी : नगर आयुक्त संजीव कुमार मौर्य ने कुछ समय पहले सफाई व्यवस्था का निरीक्षण किया था। इस दौरान अवर डीम्स नेट मार्ट फर्म पर 20 हजार और डेलापीर से कोहाड़ापीर मार्ग, सेलेक्शन प्लांट चौराहा और केडीएम स्कूल के पीछे खाली प्लांट में कूड़ा मिलने पर कोणाक ग्लोबल सर्विसेज पर

भाजपा नेता से बोला कर्मचारी, योगी जी से ही ले लो बिजली

कार्यालय संवाददाता, बरेली

अमृत विचार : शहर में लगातार हो रही बिजल कटौती से उपभोक्ता परेशान हैं। बिजली कटौती की शिकायत पर कर्मचारी अभद्रता पर उतारू हो रहे हैं। हरनगला सब स्टेशन पर शिकायत करने पहुंचे भाजपा नेता से ड्यूटी पर मौजूद बिजली कर्मचारी ने कहा कि जाकर योगी जी से ही बिजली ले लीजिए। एक्सईएन से शिकायत करने पर कर्मचारी ने माफी मांग ली।

हरनगला सबस्टेशन के गणेशपुरम में रविवार की रात बिजली कटौती होने पर भाजपा मंडल उपाध्यक्ष सुशील गुप्ता हरनगला सबस्टेशन पर शिकायत करने पहुंचे थे। आरोप है कि सबस्टेशन पर तैनात कर्मचारी को उन्होंने अपना परिचय देते हुए कहा कि कई दिनों से उनके क्षेत्र में बिजली की समस्या बनी हुई है। आरोप है कि इसके बाद कर्मचारी ने कहा कि सरकार बिजली कर्मचारियों को निकाल रही है। भाजपा नेता के

- हरनगला सबस्टेशन पर बिजली कटौती की शिकायत करने गए थे भाजपा नेता
- एसडीओ ने नहीं उठाया फोन एक्सईएन के सामने कर्मचारी ने मांग ली माफी

अनुसार कर्मचारी ने अभद्रता करते हुए कहा कि अब योगी जी से जाकर बिजली ले लो। उसके बाद उन्होंने एसडीओ को कई बार फोन किया, लेकिन उनका फोन नहीं उठा। इसके बाद उन्होंने सोमवार को अधिशासी अभियंता से मामले की शिकायत की है। अधिशासी अभियंता सुरेन्द्र गौतम ने बताया कि भाजपा नेताओं ने शिकायत की थी। इसके बाद कर्मचारी को बुलाकर बात की गई। कर्मचारी ने कहा कि उसने ऐसा कुछ नहीं बोला था, अगर उसकी बातों से किसी को ठेस पहुंची है तो उसने सभी लोगों से माफी मांग ली। अधिशासी अभियंता ने बताया कि फिलहाल कर्मचारी को चेतावनी दी गई है। आज इन इलाकों में रहगा शटडाउन।

रामगंगानगर में भूमिगत केबल में फाल्ट, 9 घंटे गुल रही बिजली

बरेली, अमृत विचार : रामगंगानगर फीडर पर भूमिगत केबल में फाल्ट होने से 9 घंटे बिजली गुल रही। इसके अलावा आशुतोष सिटी कॉलोनी में भी फाल्ट होने से सोमवार की दोपहर से लेकर रात 9 बजे तक बिजली गुल रही। वहीं बारिश के चलते कई इलाकों में ब्रेकडाउन होने से बिजली का संकट रहा। लोकल फाल्ट और ट्रिपिंग से भी उपभोक्ता परेशान रहे। हरनगला सबस्टेशन के रामगंगानगर फीडर पर रविवार की रात 9 : 30 बजे भूमिगत केबल में फाल्ट हो गया। इससे सुबह 6 बजे तक क्षेत्र में बिजली आपूर्ति बंद रही। वहीं आशुतोष सिटी कॉलोनी में सोमवार दोपहर से लेकर रात 9 बजे तक बिजली का संकट बना रहा। इसके अलावा सोमवार की शाम

● बारिश में कई जगह लाइन ब्रेकडाउन होने से छाया रहा बिजली का संकट

● शाहदाना और सिविल लाईंस तृतीय सबस्टेशन पर भी रही बिजली की दिक्कत

कुतुबखाना सबस्टेशन के घंटाघर के पास बंच केबल में आग लगने के चलते करीब एक घंटे तक बिजली आपूर्ति बाधित रही। वहीं स्टैंडियम रोड पर भी फाल्ट हो जाने से बिजली का संकट बना रहा। सिविल लाईंस के स्कैंट हाउस फीडर पर सोमवार की दोपहर 11 केवी की लाइन में फाल्ट हो जाने के बाद बिजली गुल हो गई, जिससे उपभोक्ता परेशान हुए। सोमवार की रात 8 बजे आवास

विकास फीडर पर ब्रेकडाउन होने से एक घंटे से अधिक समय तक बिजली गुल रही। वहीं दोपहर एक से लेकर दो बजे तक सीबीगंज में 33 केवी की लाइन ब्रेकडाउन होने से बिजली का संकट रहा। इज्जतनगर की 33 केवी लाइन ब्रेकडाउन में होने से भी सोमवार को दिक्कत रही। कुतुबखाना सब स्टेशन से जुड़े इलाकों में सोमवार की सुबह बिजली कटौती की गई। सर्नासिटी और हरनगला आदि इलाकों में भी सोमवार की सुबह बिजली की दिक्कत रही। सिविल लाईंस, कुतुबखाना, मिशन सबस्टेशन, शाहदाना, कोहाड़ापीर किला आदि इलाकों में लोकल फाल्ट और फेस की समस्या बनी रही।

शाहदाना हरनगला में काम कराने को लेकर मंगलवार को बिजली आपूर्ति बंद रहेगी। 33/11 केवी विद्युत सबस्टेशन शाहदाना के शास्त्री मार्केट फीडर पर बंच केबल डालने

का काम किया जाएगा। जिसके चलते नरकुलार्गंज, गंगापुर, आलमगिरगंज, मजदूरो का अड्डा, गंगापुर आदि क्षेत्र में सुबह 3 से लेकर 11: 40 तक बिजली आपूर्ति बंद रहेगी। इसके अलावा

हरनगला सबस्टेशन के 11 केवी लक्ष्य फीडर पर 33 केवी लाइन पर गार्डिंग का काम कराया जाएगा। जिसके चलते सुबह 9 से लेकर शाम 5 बजे तक का शटडाउन रहेगा।

सिटी डायरी

हंसराज शाखा अध्यक्ष, राकेश बने जिला मंत्री

बरेली, अमृत विचार : रोडवेज कर्मचारी संयुक्त परिषद की शाखा का वार्षिक चुनाव सोमवार को रुहेलखंड एवं बरेली डिवी की कार्यशाला में चुनाव अधिकारी जीवन सिंह यादव और विजय पाल की निगरानी में हुआ। सर्वसम्मति से हंसराज को शाखा अध्यक्ष, राकेश बाबू को जिला मंत्री और राजकुमार को कोषाध्यक्ष, अजीम अहमद को वरिष्ठ उपाध्यक्ष और अजीज गंगवार को संयुक्त मंत्री चुना गया। विशिष्ट अतिथि बरेली ट्रेड यूनियन फेडरेशन के महामंत्री संजीव महरोत्रा, देवेद्र सिंह वेदपाल, फरहत जमाल, प्रेम शंकर, सुशील, नरेशपाल, संदीप कुमार, आरिफ हुसैन, नरेश मौर्य आदि मौजूद रहे।

पशुओं की देखभाल के दिए टिप्स

बरेली, अमृत विचार : आईवीआरआई में सोमवार को संयुक्त निदेशालय प्रसार शिक्षा और पशु पोषण विभाग के संयुक्त तत्वाधान में पंजाब सरकार के प्रायोजित पशु पोषण से संबंधित विषय पर पांच दिवसीय प्रशिक्षण कार्यक्रम हुआ। पहले दिन प्रशिक्षण कार्यक्रम में संयुक्त निदेशक, प्रसार शिक्षा डॉ. रूपसी तिवारी ने संस्थान की गतिविधियां बताईं। उन्होंने कहा कि संस्थान ने पशुधन के क्षेत्र में उल्लेखनीय प्रगति की है और टीको का निर्माण किया है। उन्होंने पंजाब की प्रगति का उल्लेख करते हुए कहा कि यह प्रदेश कृषि एवं पशुधन उत्पादन में अग्रणी है। पशु पोषण विभाग के विभागाध्यक्ष डॉ. एलसी चौधरी ने पशु पोषण विभाग की उपलब्धियों के बारे में बताया और प्रतिभागियों से कहा कि पांच दिवसीय प्रशिक्षण में पशु पोषण से जुड़ी नवीन जानकारीयों प्रदान की जाएंगी। पाठ्यक्रम निदेशक डॉ. विश्व बंधु चतुर्वेदी, डॉ. अंजु काला, डॉ. मुकेश सिंह, डॉ. हरिओम पांडेय, डॉ. अयोन तरफदार, डॉ. गीता चैहान, डॉ. नारायण दत्त, डॉ. पुतान सिंह, डा. असित दास, डॉ. सुनील जाधव, डॉ. ओम सिंह, डॉ. हरीश यादव आदि मौजूद रहे।

रोटरी क्लब ऑफ बरेली ने नेत्र जांच शिविर किया आयोजित

बरेली, अमृत विचार : रोटरी क्लब ऑफ बरेली ने सोमवार को प्रोजेक्ट ज्योति उदय के अंतर्गत मिनी बाईपास पर एक हॉस्पिटल में नेत्र जांच शिविर आयोजित किया। क्लब अध्यक्ष डॉ. मनीष शर्मा ने बताया कि डॉ. चंद्र शंखर यादव की ओर से आयोजित शिविर में 120 लोगों की आंखों की जांच की गई। जिनकी दृष्टि कमजोर पाई गई उन्हें निशुल्क चश्मे वितरित किए जाएंगे। कार्यक्रम में क्लब सचिव शंखर यादव, कम्युनिटी सर्विस डायरेक्टर डॉ. जितेन्द्र मौर्य, एसएसअग्रवाल, शचीन्द्र सक्सेना, हरिओम गुप्ता, शुभम अग्रवाल और आरआर अग्रवाल समेत कई रोटरीयन मौजूद रहे।



ईसाइयों की पुलिया के पास प्लास्टिक से चोक नाला।

कार्यालय संवाददाता, बरेली

अमृत विचार: बरेली कॉलेज में सोमवार को स्नातक प्रथम वर्ष में प्रवेश लेने वाले विद्यार्थियों की सीटें लॉक की गईं। समर्थ पोर्टल स्लो होने की वजह से एक विद्यार्थी की सीट लॉक करने में 30 से 35 मिनट तक का समय लगा। इसके अलावा सावन के तीसरे सोमवार की वजह से रास्ते बंद होने के कारण भी कम संख्या में ही विद्यार्थी पहुंचे। इसलिए पहले दिन करीब 80 सीटें ही लॉक हो सकीं। प्रवेश समिति की ओर से समस्या बताने पर प्राचार्य प्रो. ओपी राय की ओर से रुहेलखंड विश्वविद्यालय में समर्थ पोर्टल पर आ रही दिक्कतों के बारे में पत्र लिखा गया है।

बरेली कॉलेज की ओर से बीए, बीएससी जीव विज्ञान, गणित, बीकॉम, बीबीए और बीसीए प्रथम वर्ष में प्रवेश लेने वाले विद्यार्थियों की सीट लॉक करने की प्रक्रिया

कुछ दिन पहले पकड़ा गई थी पॉलीथिन
नगर निगम की टीम ने कुछ दिन पहले प्रतिबंधित पॉलीथिन सिकलापुर से पकड़ा था। टीम ने ज़ुमर्ने की कार्रवाई के बाद मामले को ठंडे बस्ते में डाल दिया। इससे पहले संजय कम्युनिटी हाल में काफी मात्रा में स्टोर किया गया पॉलीथिन पकड़ा गया था। इस मामले में नगर निगम की टीम जानकारी करने में पीछे रह गई कि पॉलीथिन किसने स्टोर किया था।

विकसित भारत रोजगार योजना का लाभ उठाएं

बरेली, अमृत विचार: कर्मचारी भविष्य निधि संगठन (ईपीएफओ) के क्षेत्रीय कार्यालय की ओर से सोमवार को बरेली-मुगदाबाद मंडल के जिलों में कैप लगाकर निधि आपके निकट 2.0 कार्यक्रम आयोजित किया गया। बरेली में फरीदपुर के गांव दहलूक स्थित अशोका फोम मल्टी प्लास्ट परिसर में हुए कार्यक्रम में क्षेत्रीय कार्यालय बरेली के प्रभारी अधिकारी और क्षेत्रीय आयुक्त अनिल कुमार ने अंशधारकों, पेंशनधारकों आदि की शिकायतों का मौके पर ही निस्तारण किया। वहीं कर्मचारियों से पीएम विकसित भारत रोजगार योजना का अधिक से अधिक लाभ उठाने को कहा। उन्होंने निजी संस्थानों के कर्मचारियों के हित में चलाई जा रही योजनाओं की जानकारी भी दी।



रोजगार योजना से संबंधित बुकलेट देते ईपीएफओ के अधिकारी।

- कर्मचारी भविष्य निधि संगठन ने निधि आपके निकट कार्यक्रम का किया आयोजन

उन्होंने कहा कि पीएम विकसित भारत रोजगार योजना निकट भविष्य में औपचारिक रोजगार को प्रोत्साहित करने के लिए एक बेहद प्रभावशाली कदम सिद्ध होगी। इसके तहत सरकार संभावित रूप से नए नियुक्त कर्मचारियों का ईपीएफ अंशदान वहन करेगी, इससे जहां नियोक्ताओं को

बिना वित्तीय दबाव के रोजगार सृजन करने में सहयोग मिलेगा। वहीं योजना के लागू होने के लाखों युवाओं को संगठित क्षेत्र में रोजगार के नए अवसर प्राप्त होंगे। मैन्युफैक्चरिंग सेक्टर को अधिक से अधिक लाभ प्रदान करने के लिए हैंडिक्रॉफ्ट एक्सपोर्ट प्रमोशन कार्डसिल के अध्यक्ष और उद्यमी नीरज खन्ना और केंद्रीय समन्वयक अवधेश अग्रवाल से प्रतिष्ठानों को अधिक से अधिक संस्था में इस योजना से जुड़ने के लिए कहा।

